

## उपभोक्ताओं ने बीएसईएस की सीएफएल स्कीम को लिया हाथोंहाथ रोजाना बिक रहे हैं 1, 500 से अधिक सीएफएल, अब तक बिके 60, 000

### 5.5 मिलियन यूनिट बिजली की होगी बचत

- डेढ़ महीने के दौरान बिके 60, 000 सीएफएल
- इतने सीएफएल से बिजली की मांग में आएगी 4 मेगावॉट की कमी

नई दिल्ली, 18 अगस्त, 2008। बीएसईएस के सीएफएल स्कीम को उपभोक्ताओं ने हाथोंहाथ लिया है। बीएसईएस ऑफिसों में लगाए गए किर्योस्क्स पर, रोजाना 1500 से अधिक सीएफएल बिक रहे हैं। डेढ़ महीने के दौरान 60 हजार से अधिक सीएफएल बेचे जा चुके हैं। 27 जून को इस स्कीम की शुरुआत दिल्ली के ऊर्जा मंत्री डॉ एके वालिया ने की थी। यह स्कीम 31 दिसंबर, 2008 तक चलगी।

इस स्कीम के तहत बीएसईएस ने, विश्वस्तर पर नाम कमा चुकी कंपनी फिनोलेक्स से समझौता किया है। बीएसईएस उपभोक्ताओं को काफी कम कीमतों पर सीएफएल उपलब्ध कराए जा रहे हैं। बीएसईएस उपभोक्ता यदि 20 वॉट के दो सीएफएल खरीदते हैं, तो उन्हें 140 रुपये का फायदा होगा। उन्हें 200 रुपये में ये दो सीएफएल उपलब्ध कराए जा रहे हैं। उसी तरह, 15 वॉट के दो सीएफएल की खरीद पर उन्हें 110 रुपये का लाभ होगा। ये दो सीएफएल उन्हें 150 रुपये में मिलेंगे। 11 वॉट के दो सीएफएल खरीदने पर उन्हें 105 रुपये की छूट मिल रही है। ये दो सीएफएल 135 रुपये में खरीदे जा सकते हैं। उल्लेखनीय है कि फिनोलेक्स एक आईएस/ आईएसओ 9001 कंपनी है और अपने केबलों के लिए पहले से ही काफी प्रसिद्ध है।

यदि अब तक बीएसईएस ऑफिसों में लगाए गए किर्योस्क्स पर हुई सीएफएल की बिक्री पर नजर डालें, तो पता चलता है कि सीएफएल की खरीद में पश्चिमी दिल्ली के उपभोक्ताओं ने बाजी मारी है। पश्चिमी दिल्ली के उपभोक्ताओं ने 22, 434 सीएफएल खरीदे हैं। दूसरे स्थान पर है दक्षिणी दिल्ली। दक्षिणी दिल्ली के बीएसईएस उपभोक्ताओं ने 19, 524 सीएफएल खरीदे हैं। पूर्वी और मध्य दिल्ली क्रमशः तीसरे और चौथे स्थान पर हैं। पूर्वी दिल्ली के उपभोक्ताओं ने 15, 450 सीएफएल खरीदे हैं, वहीं मध्य दिल्ली के उपभोक्ताओं ने 3, 810 सीएफएल खरीदे हैं।

दूसरा रोचक ट्रेंड यह सामने आया है कि उपभोक्ताओं के बीच सबसे ज्यादा लोकप्रिय हुए हैं, 15 वॉट के सीएफएल। गौरतलब है कि 15 वॉट के 26, 148 सीएफएल की बिक्री हुई है। लोकप्रियता के मामले में दूसरे नंबर पर हैं 11 वॉट के सीएफएल। 11 वॉट के 17, 832 सीएफएल बिके हैं। 20 वॉट के 17, 238 सीएफएल की बिक्री हुई है।

क्षेत्र	11 वॉट	15 वॉट	20 वॉट	कुल
पश्चिम	6516	9624	6294	22434
दक्षिण	5676	8364	5484	19524
पूर्व	4500	6600	4350	15450
मध्य	1140	1560	1110	3810
कुल	17832	26148	17238	61218

बीएसईएस के एक अधिकारी ने बताया कि 60 हजार सीएफएल से दिल्ली में बिजली की मांग में करीब 4 मेगावॉट की कमी आएगी और 5.5 मिलियन यूनिट बिजली की बचत होगी। उपभोक्ताओं ने बड़े पैमाने पर, अपने पुराने/ खराब बल्ब व सीएफएल भी वापस किए और लाभ उठाया। पुराने खराब बल्ब/ सीएफएल वापस करने पर उपभोक्ताओं को 5 रुपये से 12 रुपये तक की अतिरिक्त छूट भी दी जा रही है। यह छूट उन्हें दो सीएफएल का एक पैक खरीदने पर मिल रही है।

वॉट	दो सीएफएल के एक पैक के लिए विशेष कीमत (रु)	बीएसईएस उपभोक्ताओं को बचत (रु)	खराब सीएफएल वापस करने पर बचत (रु)	पुराने/ खराब सीएफएल लौटाने पर बचत (रु)
20वॉट (100 वॉट)	200	140	12.00	8.00
15 वॉट ( 75 वॉट)	150	110	9.00	6.00
11 वॉट ( 60 वॉट)	135	105	8.00	5.00

सीएफएल के उपयोग से सिर्फ बिजली की ही बचत नहीं होगी, बल्कि उपभोक्ताओं को आर्थिक लाभ भी होगा। एक सीएफएल के उपयोग से साल भर में आप 321 रुपये (विभिन्न वॉट पर निर्भर) तक की बचत कर सकते हैं।

बीएसईएस प्रवक्ता के अनुसार, बिजली बचत के मामले में हाल के दिनों में यह बीएसईएस का दूसरा बड़ा कदम है। इससे पहले बीएसईएस की एक सीएफएल खरीदो, दूसरा मुफ्त पाओ योजना काफी सफल रही थी और उसके तहत 4 लाख से अधिक सीएफएल बेचे गए थे। इतने सीएफएल से दिल्ली में बिजली की मांग में 25 मेगावॉट की कमी आई और कार्बन डायऑक्साइड उत्सर्जन में 1. 44 लाख टन की सालाना कमी भी आई।